

دین و معیشت

اورنبورغ ایچون

سنه لك بهاسی. ۳ صوم «تین»
یارم سنه لگی. ۱ «۵۰»
اوچ آیلغی. ۱۰ «

چیت شهرلرگه

سنه لك بهاسی. ۴ صوم «تین»
یارم سنه لگی. ۲ «
اوچ آیلغی. ۱۰ « ۲۰»

چیت مملکتلرگه

سنه لك بهاسی. ۶ صوم «تین»
یارم سنه لگی. ۳ «
اوچ آیلغی. ۲۰ «

اورنبورغ ژورنال «دین و معیشت» تلیفون نومر ۲۸۹

بره ملام
۱۲ تین

ولولا دفع الله الناس بعضهم ببعض لهدمت صواعق
وبیع و صلوات و مساجد ینکر فیها اسم الله
کثیرا ولینصرن الله من ینصره ان الله لقوی عزیز

زمان تأسیسی ۳۱ دیکابر ۱۹۰۶ سنه سنده

۳ نچی سنه

هفته ده بر مرتبه نشر اولنان دینی، فنی، ادبی و سیاسی ژورنالدر

بیارلگان یازو
لرنی اوزگار تورگه
اداره اختیار لیدر.
باصلمغان یازولر
کیرو قایتارولماز.
مارقه سز خطلر
قبول ایدلمان.
آدرس آلباشتر
رغه ۲۱ تین آلدیر.
آدریسی آچق
یازولری اوتنوله.
آدریس سز مقالالر
درج ایدلمان.

شهر ایچی شا کردلرینه یلغه ۲ روبله ۵۰ تین چیت شهر شا کردلرینه یلغه ۳ روبله در.

اخطار

«دین و معیشت» مجله سنه ۱۹۰۹ نچی سنه ایچون ابونه دفتری آچلدی.

«دین و معیشت» مجله سی ۱۹۰۹ نچی سنه ایچونک شولایوق اولک گیجه هفته ده بر
دفعه نشر اولنه چقدر. سنوی بهاسی اورنبورغ ایچون ۳ روبله اورنبورغدن چیتکه
۴ روبله اوله چقدر. مستثنالاولارق چیت شهر طلبه لرینه ۳ روبله اورنبورغ طلبه لرینه
۲ روبله ۵۰ کاپیک در.

ژورنال
بیاره توریکر تیزدن آقچه بیاررمر «دین و معیشت» ایچون ابونه دفتری آچلدی.
ننک عقولرینی اوتنه مز زیرا ایکی سنه بوینجه بو اوتنچلر بوینجه ژورنال
بیار گاله دک بعضلرینه آقچه صوراب نچه دفعه لر خطلر یاز ساقده هیچ بر جواب آله آلمدق.
بناء علیه اداره مز بوسنه بو خصوصه آیرم پروغرامه ترتیب قیلوب پیروط آقچه سن
بیار مگان هیچ کشیکه ژورنال بیار مسکه قرار ویر مشدر. بو قرارنی هیچ کیم ایچون
بوز لایدیر. دخیده ۱۹۰۷ نچی و ۸ نچی یلدر ننگ ژورنالنی توپلب بیارور ایچون آقچه
بیارگان کشیلر گه. ۷ نچی یل ژورنالندن ۱۵ نسخه سی ۸ نچی یادن ۳ نسخه نومر لر
اداره ده قالمدی. شوشی قدرگه راضی بولغان کشیکه ۷ نچی یل ژورنالینگ توپله مگانی
۲ صومغه توپله گانی ۳ صومغه ۸ نچی ژورنالینگ توپله مگانی ۳ نسخه کیم ۳ صومغه توپله گانی
۴ صومغه قدر بیاریلور آقچه بیارگان کشیلردن بو خصوصه خط کونامز.

فهرست

- تصحیح
- مسئله
- کاغذ آقچه آلتون
- وکموش
- ردالانقلابیون
- شورا
- کأس المعین...
- تورلی خبرلر
- خارجی خبرلر
- اورنبورغ خبرلری
- اداره دن جوابلر

تصحیح

۶ نجی، نومیر (دين و معيشت) مجله سينك حجاب حقنده) سرلوحه لی مقاله ده آیت کریمه ایله تفسیر آراسنه اصقوبقه (قوس) قویلمدیغندن تفسیر لارید اوقویغنه آیت ایمش کبی آکلانمق محذوری نظر دفته النهرق بو نومیر مزده توبانگ گچجه تصحیحه ابتدار ایدلدی.

(یا ایها النبی قل لا زواجك وبناتك ونساء المؤمنین یدنین) ای یرحین و یغطین (علیتن من جلا بیهن) [الایه.

اوشنداق مذکور نومیرده اوراغانی شعرنده (تیاتر) دیکان سوزلرنی (فونسره) دیب اوقورغنه تیوشلیدر چونکه ایشتکانمزگه کوره وقوعات مذکوره تیاترده دگل فونسرنده در.

مسئله

محترم محرر افندی؟

توبانده یازیله چق عبارتده اولان اشکالمی کرم کندو طرفکزدن و کرکسه سائر علماً کرام طرفندن (دين و معيشت) مجله سنی واسطه سیله حل ایدامسنی استرحام ایدرم.

امام و مدرس صابر جان اورمانچیق طامبوف (الوغ پشلی) (واذا تزوج الحر خمساً علی التعاقب جاز نکاح الا ربع الاول ولا يجوز نکاح الخامسة... والحر اذا تزوج عشر نسوة علی التعاقب جاز نکاح التاسعة والعاشره لانه لما تزوج الخامسة كان ذلك دليلاً علی فساد نکاح الاربع قبلها فلما تزوج التاسعة دل ذلك

علی فساد نکاح الاربع قبلها فيجوز نکاح التاسعة والعاشره. (شرة .)

بو عبارتده اولان اشکالمز شوندن عبار تدرکه :
صورة ثانيه ده خامسنی تزوج ، اربعه اولنی نکاحنک فسادنه ، همده تاسعه نی تزوج ، قبل التاسعة بولغان ار بعنی نکاحنک فسادينه نيچوک دلالة قبله ده؟ صورة اوليه ده خامسنی تزوج اربعه اولنی نکاحنک فسادينه دلالة قيليدر؟ بلکه خامسنی نکاح کندسی باطل بوله در . ايشته حاصل اشکال شوندن عبارت تدر .

اداره

صورة اوایده خامسه نك حرمتی (فانكحوا ما طاب الخ) آیه جلیلدسی واجماع ائمه اربعه وجههور مسلمین ایله منصوص علیه در . بو ایسه ذات عالیلرینه معلومدر . تفصیلی هدايه وفتح القديرده موجوددر ، فقط صورة ثانیه ده گی وجه دلالة لاری آکلانمق ایچون بیک کوب کتب فقهیه گه مراجعت ایدلایسه ده قاضیخاننک بو فتوا سنی آغان کتاب کورلمدی ، مع مافیه بزم کوره آلمد یقمزده جایز بلکه اقریدر .

شولایده بولسه (موطأ امام محمد) ده واقع (اخبرنا مالك اخبرنا ابن شهاب قال بلغنا ان رسول الله صلى الله عليه وسلم قال لرجل من ثقیف وكان عنده عشر نسوة حين اسلم الثقفي فقال له امسك منهن اربعا وبقا ربق سائرهن . قال محمد وبهذا نأخذ یختار منهن اربعا ایتهن شأویفارق دابقی . واما ابو حنیفة فقال نکاح الاربع الاول جایز و نکاح من بقی منهن باطل وهو قول ابرا هیم النخعی) عبارتده منهن اعظمیده صورة ثانيه ده اربع اولنک نکاحی جایز اولوب باقی آلتسینک نکاح لری باطل ایدکنی آچق کورستمکده در .

همده ابن همامنک فتح القدير نده واقع (وبدل علی الخصوصیه ما روى الترمذی عن عبدالله ابن عمران غیلان بن سلمة الثقفي اسلم وله عشر نسوة فی الجاهلیة فاسلمن معه فامرہ النبی صلی الله علیه وسلم ان یتخیر

منهن اربعا ومثله وقع لفيروز الديلمي وقيس بن حارثة) عبار سیده امام محمد ننگ موطأ ده گی (قال محمد وبهذا نأخذ يختار منهن اربعا ایتھن شأ) قولنی اخذ ایتد کینه یاخود بالذات حدیث ایله عمل ایدرک امام مو افقته دلیل وشاهددر .

بو حالده قاضیخان عباره سی نوادر وروایه شاذیه مستند توگل میکان؟ دیده خاطر گه کیلهدر بناء علیه قاضیخان عباره سنده صوره ثانیهده اولان دلالة وجهلرینی نقل صریح وروایه صحیحیه مستندا بیان ایتمکلرینی فقهده قدم راسخی اولان علما کر ام حضراتنه بالحواله ملا صابر جان افندیله بالاشترک علما مومی الیهم حضراتندن حل شبه ایتمکلرینی استرحام ایلرز .

کاغد آقچه آلتون وکמוש

دیس «ومعیشت» اداره سینه .

مجله ننگ ۵۸چی نومیر مسنده علمه ربا اولان جنسیت مع القدر مفتود اولماقنه بنأ آلتون وکמוש آقچه لار ایلان کاغد آقچه لار آراسنده ربا متصور اولماز دیو جواب ویرلمشدر لیکن بنکا کوره بو مسئله ایضاح استیور وبو وقتعه جه اول مسئلهیه تعرض ایدنلری بن کوردم آفرین « دین و معیشت » مجله سینه الله تعالی آنک دوامنی میسر ایلسون کذالك آثا انتساب اولان علمای سنت نبویه طرفندن مدافعهیه واول بابده کمال ثبات ومتازت ایله آرسلان لار کبی حرکت ایتمهیه ، کذالك اول بابده تعصب یولنه کتمیوب ادبیانه ومنصفانه معاملیهه موفق ایلسون کما (قیل ان الاسود اسود الغاب همتها یوم الکریهه فی المسلوب لا السلب) بو مسئله ننگ تفصیلانه بن فهم یتشکان قدری شروع ایدهرم وفقهده قدم راسخی اولان علمادن هم التماس ایدرکه بنم اول

تحریرمه الحاق ایدوب صواب اولاننی تأیید وخطاء اولاننه تنقید ایلیه ار دیو ایکی شقنک ایکسینهده نشکر ایدهرز معلومه زدرکه روسیهده ثمن لار دورت جنسدر آلتون کמוש باقر کاغد اولکی ایکسی خلقه ثمن لار صونکفی ایکسی اصطلاحا ثمن لاردر اوشبو دورت ثمن استعمالک هر بری دیکرینه جنسا مخالفی وهر بری دیکرینک یرینه قائم ایسهده لیکن وضعاً کاغد آقچه ننگ آلتونغه نسبتی کמוש ایله باقرغه نسبتندن اشددر زیرا کاغد آقچه آلتون تقابلنه موضوعدر جناچه عنوانی آنی اقتضاً ایدر . کاغد آقچه وضعاً آلتوندن نایب اولد یغیچون کانه آثا هجانسدر کاغد آقچه مراتبی ننگ اختلافی اوزره بنأ اوزان مختلفه ایلان موزون اولان آلتون آقچه دن عبارت اولدیغیچون هم حکما موزوندر بنأ علی ذلك بیش روبله کاغد دیمک کانه بر مثقال آلتون دیمک در اویله ایسه کاغد آقچه ذاتا موزون دگل ایسهده حکما موزوندر .

بس کاغد آقچهده قدر حکمی متحققدر وهر دخی کاغد آقچه ننگ رواجی آلتوندن اکسک دکلدر وهر دولته آنی قبول ایدوب عوضه آلتون ویرورلار وشول جهندن کاغد آقچهده بلاشک زکات واجب اولور زیرا آنی مالک اولان کیمسه یداورقته آلتونه مالکدر چونکه بر شیئی یدا مالک اولمق اول شینک بالفعل مالکی ننگ النده اولمقندن عبارت دگلدر بلکه آنک کندیسینک یا امینی ننگ النده اولمقندن عبارتدر کاغد آقچه یی مالک اولان کیمسه ایسه استدیکی وقتده خزینه بانکه سندن مقدار مخصوص اوزره آلتون آنچه یی آله بیلور خزینه بانکسی ایسه کشینک اوزینک صاندوغندنده امین را کدر بنأ علی ذلك کاغد آقچه یی آلاچق دیونک خط وثیقه سی اعنی «ویکسیل» کبی اعتبار ایتمک جائز دگلدر زیرا آنده ضیاع احتمالیده واردر مدیونک عجزی یاتعاجزی سببیله کما هوالمشاهد کاغد آقچهده ایسه اول احتمال یوقدر ومع ذلك ویکسیل ایلان کشی هر استدیکی وقتده مطلوبنی آله بیلمز اما کاغد آقچه

ايلان استديكى وقتده هر برده مطلوبى آلا بيلور بس
كاغد آفچه حاجت آصليه دن آرتوق اولديسه فى الحال
زكوة واجب اولور آنك بر ابرينه بانكده دن آلتون آلا
غه موقوف دگلدر.

بو تقديرده بعض آدملازك كاغد آفچه ده زكات
واجب اولمز ديو ظن ايدوب آلتون وكهوش اسبابنى
كاغد آفچه بر ابرينه صاتوب اول آفچه بي بانكده قو -
بماقلقلارى خيال باطلدر زير آنك ايلان آنلاز وجوب
زكاتدن خلاص اولميورلر.

ايمدى كلدوك مبادلت صورتنه. كاغد آفچه بي كند -
يسينك جنسى اولان كاغد آفچه ده مبادلت ايدلسه
آلتوننى آلتونغه مبادلت كى اعتبار قيلمق اعوطدر
بس قبل افتراق الابدان تقابض وهم تساوى واجب
اولمق كر كدر.

زيرا كاغد آفچه ده ذاتا قدر اولماسه ده حكما قدر
وارد زيرا وزن مخصوص اوزره اولان آلتوندن
عبارتدر تساوى دن مرادمز وزن حكيمده اعنى ماليتك
تساويدر واگر دييلورسه كاغد آفچه خلقه آفچه دكلدر
فقط اصطلاحا آفچه، در باقر كى حال بو كه امام اعظم
وابو يوسف حضرتلرى باقر آفچه بي باقر آفچه، برابرينه مبادلتك
طرفين متعين اولدى صورتك تفاضلى جائز كور مشلدر بس بو
تقديرده نه ايچون كاغد آفچه ده هم جنسى برابرينه مبا -
دلته تفاضل جائز اولماز جوابده دييورزكه شيخينك
مذكور صورتده باقر آفچه ده تفاضلى جائز كور مكلك لرى
متعاقدان باقر آفچه نى ثمينت دن، اخراج ايتنكا اصطلاح
ايتمكك لارينه مبنيدر، اما ما نحن فيه ده ايسه كاغد
آفچه بي ثمينت دن اخراج ايدلدسه بر فداق مقدارنى اون
كاپيك كا آلبازلار. بس آفچه مادام رائجاً كنديسين -
جنسى برابرينه صانديسه تفاضل جائز اولمايدر بونى
ايضاح ايچون بحر رايق نك عباره سيني نقل ايكرم (وصح
بيع الفلوس المعين بفلسين معينين عندهما وقال محمد لايجوز
لان الفلوس الرائجة اثمان وهو لايتعين ولذا لاتتبعين
الفلوس اذا قوبات بخلاف جنسها كالنقدين ولا يفسر البيع

ببلاكيها فاذا لم تتعين يؤدى الى الربا او يحتمله بان ياخذ
بائع الفلاس الفلوسين اولا فيرد احدهما قضا الدينه وياخذ
الآخر بلاعوض فصار كما لو كان بغير اعيانها:

ولهذا انها ليست اثمانا حلقة وانما كانت ثمنا بالا -

صطلاح وقد اصطاح على ابطال الثمنية فتبطل وان كانت
ثمنا عند غيرهما لبقاء اصطلاحهم على ثمنيتها اذلا ولاية
لغير عليهما بخلاف النقدين لان الثمنية فيهما باصل الخلقه
فلا تبطل باصطلاح فاذا بطلت الثمنية تعينت فلا يؤدى
الى الربا بخلاف ما اذا كانت غير معينة فانه يؤدى الى
الربا على ما بيناه آه) بو عبارت دن فهلمنه در ثمن اولان
شى ده مادامت على الثمنية جنسى برابرينه بيع ايد -
لدكده تفاضل جائز اولمايدر ربايه مفضى اولديغيچون
اويله ايسه كاغد آفچه ده حكم شويله اولور بناء على ذلك
مجلسده تقابض اولديسه ربا نسيئه اولور بس بو صو -
رتده ربا فضل ايلان ربا نسيئه ايكسيده متحقق اولور.

ايمدى كلدوك مقصودغه اعنى كاغد آفچه بي آلتون
آفچه برابرينه مبادلت نك حكمنى بيان غه ايشته بنم
الحال ترددم اوشبو صورتده در زيرا سابقا معاوم
اولديكه كاغد آفچه بي كاغد آفچه برابرينه تفاضل ايلان
مبادلت جائز دگلدر ربا اولديغيچون، كذلك ربانك
حقيقتى ده آنده متحققدر اويله ايسه بو صورتده ربانك
عله سيني طلب ايدامز آنك عله سى البته جنسيت مع القدر
اولمق كر كدر ليكن صورت مذكوره ده جنسيت وار
ايسه ده حقيقتى قدر يوقدر بس لازم اولدى قدر حكمنى
اعتبار قيلمق بس بوندن لازم اولدى فتهانك وعلته
القدر والجنس ديدكلرنده قدر نك حقيقتى وحكمى دن
اعم اولماقلقى بو تقديرده كاغد آفچه ايلان آلتون آفچه
آراسنده ربا نسيئه نك متصور اولماقلقى لازم اولدى
زيرا كاغد آفچه ده وزن حكمى آلتون آفچه ده وزن
حقيقتى اولديقى جهت دن طرفيننى مطلق وزن جامع اولدى
ربا نسيئه ده ايسه بالغوز وزن كافيدر.

واكر كاغد آفچه نك وضعسنى اعتبار ايدلورسه
آنك ايلان آلتون آراسنده جنسيت حكيمه هم متحققدر

بو تقدیرده بو ایکسینک آراسنده رباء فضل هم اولمق متصور اولور ایکن بو امرده صرافلار ایچون حرج واردر آنلار حقنده کاغد آقچدی باقر کبی جنس آخر اوله رق اعتبار ایلمکلیکی ایسردر بو تقدیرده کاغد آقچدی کرک آلتین آقچدییه و کرک کموش آقچدییه مبادلت ایلمسون جامع صغیر روایتی نك مدلولنه بنا قبل افتراق الا بدان بدلیمنی تقابض شرط اولور «اصل» روایتی نك مفادینه کوره مجلسده احد بدلیمنی قبض کافیدر بس بو مسئلهده الحال هیچ قابو طرفنی جزم ایده میورم آنچی آنی علمانک نظر لریده طرح ایدرم ولعل الله يحدث بعد ذلك امرا اولیه ایسه ده شیه رباء اولدیغی جهندن و ربا بابنده شیه ربانی ده احتیاطا حقیقه رباکی فقهامز اعتبار ایتمک لریندن کاغد آقچدی آتوغه مبادلت صورتده مالیتده تساوی نی اعتبار قیلماق قنی ظنجه احوط کوریدورم ائندیهز صلی الله علیه و سلمک «دع ما یریبک الی مالا یریبک» قول شریفنه بنا والعلم الحق عند علام الغیوب.

طومسکی آخوند حمزه محمد امین اوغلی الحمیدی

اداره.

محترم اخوند حضرتنک کمال جدیتله بو مسئله خصوصنده صرف همت قیلدی بزم ایچون فوز و فلاح نشانسی صانالسه سزادر. بناء علیه حضرت اخوند جنابلرینه عرض تشکر ایدرز. مع ما فییه بو مقالهده فکر قاضرمز ابر شمیدیکی یرلرده چوقدر، کله چک سکن نچی نومیرده انشاء الله شول یرلری تغداد این- رک کرک حضرت اخوند جنابلرینه و کرکسه سائر علما کرامه بالمراجعة حل شبهه استر حامنده بولند چقمز. والتوفیق من الله تعالی.

رد الانقلابیون

اگر بر بیچاره دیننی مدافعه قصدی ایله بر فکر بر

سوز سوزلسه بونکا بیک کوب آدم لردن هجوم ایله سب حقاره قیلوب کندسون دنیا یوزینه چه اسلق مرتبه ده غریب قالدره لار. آنک او تینه ده: من دین حامیسی من دین علماسندن من دیب یاطوچی علماً اسمنده کی لار مزده بو بیچاره نك مدافعه دین اسلام قصدی ایله رساله لار یازوب قرآن حدیثدن و اجماع امددن نه قدر ادله شرعیه لر نشر ایتووینه پراتیستاوایت ایتوب: فلان آدم نك بویله ماتاشوی نیک کیره ک دین اسلام منی و شریعتنی الله تعالی حفظ قیلور دیب اسلام بتماس دیب یاتمانده لار. یا هو! قارانکز سید المرسلین نك دین اسلامنی قوتلاو ایچون بولغان اجتهدلرن! اگر شولای غنه دین اسلام برده سبینه کرشمی گنه و برده مدافعه قیلدی غنه بولا تورغان بولسه رسول الله نك ده بیله اجتهدلر صرف قیلوب و نه قدر عدالته لار طرفندن قاتیلدی و شدت لر و فتنه لر گه توغری کیله کیله شغلانوی بر عبث بولغان مشقتکنه بوله توگلمی؟ همک جناب رب العالمین نك مجاهدین فی سبیل لار حقنده بولغان تبشیر لر و وعده لری بولار نه ایچون بولورغه کره ک بولا دور. جناب رب العالمین نك درست دین اسلامنی کند کندینه برده اجتهدسز بتون عالم گا نشر قیلسه قدره کامله سی بار. حتی بتون دنیا یوزنده دین مبین اسلامنی قبول ایتمگان بر آدم قویماسه قدرتی کامل بو قدرسنه آمانیه و صدقانه بزیم بو قدرلر گاده برده انکار مز یوق جناب رب العالمین کندسی دین اسلامنی حفظ و حمایه قصدنک بولغان غریب بیچاره لره معین بولوب حق بولغان سوزلرین هر مؤمن و مسلمانلر نك قوللرینه ایشتدروب قبول لرین میسر ایلسون. حاضرگی و قتده بلنمگان بر سر قالمادی! باری معلوم. علوم مهارف دیه مجاهره قیلغانلر نك مکتب و مدرسه لری نه کیفیتده باردتی بیک آچق کورندی. بوندان آریده صونکی نچک بولور دیب کوتوب توروده برده فایدا بولمایه چغنی ظاهر بولدی. بز کدر راحت مزه باقوب صا ندق لرمزه آلطون کمش چیوب آدم لر تورنده قصه

حکایتلر سویلاب او طرر وقتلر اوتدی. بزه حاضرده تون یوقولرمزی قویب راحت آشاو اچولرمزی قاچروب تون زمانلرنده نوافل عبادة اورنده اسلا میت علیهنه قورلمش توزاقلرنی اوزارگا جرطرغه ولطرغه طرشر وقتمز بتدی. همتزمی ججع قیلوب تون زمانلرنده معیشت جهندن بولغان چوبلچقلر یوق وقتلرده، تفسیر حدیثلر و کتب فقہالرنی تاراب اسلامیت عالیهنه یانا باشلاغان اوتنی سوندرمک قصدی ایله ولو بر چومچ قدر بولسون صو سببو شغلنده بولمقلقمز لازم دور. اگر سز بیله اشلر بارمی یوقمی دیه ترده بولسه نکز دنیاغه چقنکز ارباب انقلاب طرفندن چغارلمش رساله لرین قارانکز آقچه بیروب آلنکزده اوقنکزده نه بار نه یوق بلورسز همه غزیته و ژورناللار آلنکز کوررسز پاره فزغانما. نکز هر کمه پاره عزیز پاره فی عزیز کورمسگان برارده یوق. ئلی حاضرده ایو پوچماقلرنک او طره تورغان وقت یتمگان! آنسی بولای تورساق اون سنهلردن صونک بولور. آدم لره یخشی آطلی بو لوب جناب رب العالمین گا دشمان بولمانکز. بزعلماً نامنده بولغانلرمز آدم لرنک مؤمن و مسلمان ارنک دینی بولغان اشلری خصوصنده امینلر توگلمی یز؟ البته دین امورنک امینلرز. لکن امور دنیا لرنک بزبر وقتنده کره ک دنباده و کره ک آخرتک سئول دگل لرمز. سید المرسلین صلی الله (عه م) ناک امة ایله نه کیفیتک معاملسون شاید حدیث کتابلریندان (سیر النبوی) دن قاراب کوره تورغانسز دور.

(م) امام مسلم باسناده (عن رافع بن حدیج انه صلی الله (عه م) قال انتم) یا معشر الکفین من الصحابة و غیرهم (اعلم بامر دنیاکم) لکثرة اشتغالکم بذلك و لیس امر دنیا بامر القدر عند الله تعالی حتی یدخل النقص فی جذب النبوة بنفی الاعلمیة فیه حیث کانت دنیا ملعونة و ملعون ما فیه الا ذکر الله كما ورد فی الخبر و تقدیر المعنی فلا تتحاجون

فی احوال دنیا الی امری لکم فیهما بما ینفعکم من التصرفات و نهی عما یضرکم لا کتفائکم فی ذلك بنظر عقولکم و تجربتکم و قایع الاحوال و لکن (اذا امرتکم بشیء من امر دینکم) امثالاً لطاعة او انکفافاً عن معصية فدخل النهی فی الامر لانه امر بالكف كما ان الامر امر بالعمل (فخذه) ای تمسکوا و احتفظوا (به) و امثلوا له و التقدير فانی اعلم منکم بامر دینکم كما جانی حدیث آخر فوالله لانا اعلمکم بالله و اشدکم له خشية. حدیقه.

بن فقیر دیرم: ایندی حاضرده علماً اسلافلرمزی و مجتهدین کرام لارمزی و آلاردن صونکفی کیلگان مدرسین کرام لرمزی: بزه هنر صناعت او گرتمگانلر بار بلگانلری استنجاده استبرأده حیضه نفاس بولغان دیب حور حقارة قیلما سقه تیوش بولدی. کوره مز بیت اگرده رسول الله هنر صناعت او گرتکان بولسه البته علماً دینلرده هنر صناعت او گراتو تیوش بولور ایندی چونکه علماً دینلرنک ذمه لرینه لازم بولغان نرسه رسول الله دن کورلگان تعلیم ایدلگان نرسه لری تعلیم دینیه لار دور. رسول الله دن دنیاوی تعلیمات برده کوریلدر. شولای بولغاچ بو انقلابیونلر باشلاب رسول الله تل نیگرولری بلنه دور.

جناب رب العالمین اولگی علماً دینلرمز ناک مرقد شر یفلرین منور قیلوب رسول رب العالمین ناک لو اسی تحتنده قیلوب اول مبارکلرنک یول لاری ایله بروب عالم اسلامی علوم دینیه لار ایله تنویر قیغان مدرسین کرام لرمزی شول علماً اسلاف لارمزه برابر جمیع ملة اسلامیه لارنک دلیل لاری ویول باشلاری قیلوب جنة فردوسنی نصیب ایلسون آمین. صونک قرداش لریم علوم دینیه نی بیک آرمی ظن قیله سز؟ ایمان اعتقاددن باشلاب طهارة نماز روزه زکات حج نکاح طلاق بیوع قضا شهادة کراهیه اضحیه مزارعه ذبایح شر کة وقف هبه بو کبی مسائل دینیه لاری یدی یاشمزدن باشلاب بکرمی بیش اوتز یاشمزه قدر اجتهاد کامل ایله

اجتهاد فيلوب اوقساقده هر برسندن آز آزغنه بله آلورمز. لکن دنياوی فنوناری بر قابلیتلی بولغان آدم یدی یا سکز سنه قدر مداومه برله اوقسه یغشی غنه فنون صناعة اوگر انرگا ممکن بولور. اما حاضرده بعض برده چیرکانمی: دین علمی ننگ نیسی بار اول کوبهمنی دیوب سویلاوچی افراطچی لار بیک خطا قیله. لار، ذهنلری بتون بتونگا یانکلش کینته دور. خیر آلا ایتلار هر مسائل ننگ خلاص غنه بلورگا کیرهک اختلا فاتنی بلو حاجت توگل دیب، بوسی درست حنفی بولغانلرغه مذهب حنفیهده شافعی بولغانلری مذهب شافیهده مالکی بولغانلری مذهب مالکیهده حنبلی بولغانلری مذهب حنبلیده، غایت اتقان قیلوب بلو. لری تیوش. لکن بو قدرسی کندسی عمل قیلوق ایچون بیله تیوش بولادور اگر بر آدم مدرس یا معلم بولوب نشر علوم دینیله ایله شغل لنه تور. غان بولسه بونکا هر نوع اختلافاتاری بلمک لازم بولادور بو قدرسنه هیچ بر او انکار قیاماس. حتی هر مذهب لار ننگ دلیل لری ایله بلمک لازم بولادور همده اعتقادغه متعلق بولغان مسئله لارده قای مذهب قای اعتقادده قای مذهب قای اعتقادده خطامی صواب می بولاری بلمک لازم. همده فرق ناجیه لار ننگ اعتقادی نی روشلی ونی لار؟ بولاری بلمک لازم. همده فرق هالیکه لار ننگ اهل بدع والضلال لار ننگ اعتقادلری نی روشلی؟ بولاری بلوب هم بولاری رد قیله بلمک لازم. بو کبی لار بیک کوب. لکن بو زمانده ایتلار: حاضرگی زمانده فلاسفه معتزله روا فضلار یوق ایندی آلارنی رد برله شغل لنو تیشلی توگل دیلر. لکن آلار ننگ بو سوزلرین باشک تو. غری دیب بلوب بولاردن باشقه مهم رهک نرسه لار برله شغل لنمک تیشلی دیگان ایدم صونکره دن اشک قای طرفغه کینکانون آنکلاچ، بولار ننگ اولگی سوزلری باری مکر گنه ایدکی بلنگاچ ینکادن اولگی چه عقائد النسفی مع الخیالی ملا جلال کبی اولگی

اهل السنة والجماعة اعتقادن تقویه قیلوب بلدروب فرق ضاله لرننگ اعتقادلری ننگ ضلالة ایدکن بلدره تورغان کتب کلامیه لار مزى بیک انقلاب اوقونی کره وکره توصیه قیله باشلادم چو نکه بولار کندلری شول فلاسفه معتزله اعتقادلرین خلقی آراسنه نشر قیلو مقصودلری ایدکی آچی بلندی. منه بزه حاضرده مکتب و مدرسسه لار مزى ینکادن اولگی گا قایتاروب اولگی درس کتابلر زدن اوقتا قلمز برنچی لازم بولغان اشدور. خیر سز ایتورسز اسکیگا لمبه علوم راضی بولمی باستا وایت ایته باشلی لار بیت دیب. ایتکان ایتسون فنون مکتبنه باررلارده اوقرلار توتقان یوق. لکن دین مکتبنه فنون دنياویه کرماس. بو. لار بو تدبیرلار هر برسی مدرس افندیلرده.

(ح) امام بخاری امام مسلم باسنادهما (عن عبد الله بن عمر رضی الله عنهما انه صلی الله (ع) قال لیأتین ای والله لیأتین (علی امتی) یعنی امة الاجابة المؤمنین به علیه الصلوة والسلام بسبب طول العهد عن زمن نبوته ونقصان الثقة لدينه من غير زيادة ولا نقصان وفساد العدول الا قليلا (كما اتى على بنی اسرائیل ای امة موسى (ع) یعنی من التغير والتبديل لشرایع الدين والزيادة فيها والنقصان منها (خذوا النعل بالنعل) البعنى موافقة هذه الامة لبني اسرائيل موافقة كلية فى جميع ما صدر منهم فى دين الله تعالى (حتى ان كان منهم) ای من بنی اسرائیل (من اتى) جامع (امه) ای التى ولدته (علانية) ای جهرا من غير استتار وهو اقبح ومعصية فى الاسلام عقلا وشرعا ومرؤة وعرفا (لكن فى امتى من يضع ذلك) ايثارا لهوى نفسه على ما جاء به نبيه صلى الله (ع) من عند ربه من الحق (وان بنی اسرائیل تفرقت على اثنتين وسبعين ملة) بالفساد وهى الشريعة والدين كذا فى القاموس (وتفرقت امتى) یعنی امة الاجابة المؤمنین به صلى الله (ع) لان امة الدعوى مفرقون اكثر من ذلك فى زمانه (ع) (على ثلاثة وسبعين ملة) بزيادة ملة واحدة

مثلاً بر نرسه موندان اوچ يوز سنه مقدم قرآن حکمی ايله يا حديث نبوی حکمی ايله اقتضاً زمان موجبی حرام بولغان بولسه صونکره يوز يلدان صونک همان قرآن حکمی ايله يا حديث نبوی حکمی ايله اقتضاً زمان موجبی حلال بولوب کيتسه صونکره اوچنچي يوز بل دان صونک همان قرآن حديث حکمی اوله رق فرض يا واجب بولوب کيتسه بو دين حکمی بولورمی؟ البته بر کيفي گنه بولغان خلق طرفند انغنه يا صالحان بر تانون بولوب فالدي. العياد بالله. قرداشلريم اويلا نکز سوز لر نکز نکز نکز قايدا بارغانون کندلر نکز آنکلاماسه نکز ده علماً ملت حمد اولسون آنکلی لار! صونکندان جيوب آماق بولسه نکز ده جيه آلاماس سز.

واصله ان الخطأ في الاجتهاد في الاعتقاد اذا كان في غير مجمع عليه معلوم من الدين بالضرورة هل يوجب الكفر أم لا كما ان الخطأ في الاجتهاد في العمليات من غير مجمع عليه معلوم من الدين بالضرورة مثاب عليه اتفاقاً واما المجمع عليه المعلوم من الدين بالضرورة من قسم الاعتقادات كحدوث العالم وحشر الاجساد وثبوت صفة الله تعالى ما جحدته الفلاسفة ومن قسم العمليات كارك الاسلام الخمسة وحرمة الربا والزنا وشرب الخمر والسرقه والظلم ونحو ذلك فان الاجتهاد في شيء من هذا باطل لا يصح اجماعاً لان وجوده كفر. قال في شرح مرقات الاصول في الخلاف بين اهل السنة والجماعة والمعتزلة فالجتهاد يخطئ ويصيب عندنا وعندهم كل مجتهد مصيب بناءً على ان الحكم عند الله واحد عندنا ومتعدد عندهم فان المجتهدين اذا اجتهدوا في حادثة واحدة فالحكم عند الله تعالى على رأينا واحدها وعلى رأيهم ما ادى اليه اجتهاد كل مجتهد وهذا الخلاف في الشرعيات لا العقليات كما بحث تتعلق بالذات والصفات والافعال من الايات والنبوات فان الملبين اجمعوا على واحدة المصيب في العقليات الا عند بعض المعتزلة وهو ابو الحسن العنبري والجاحظ فانهما قال ان كل مجتهد مصيب في مسائل الكلام الخ. حديقه)

ولعل ذكر السبعين للتكثير لا للتعديد (كلهم في النار) للتطهير لا للتكفير اذ لو كفروا لكانوا امة دعوى لا امة اجابة فساووا ملل امة الدعوى وكذلك كل فرقة كفرت منهم خرجت على الثلاث والسبعين. حديقه)
بن فقير ديرم: رسول الثقلين صلى الله (ع)م بيله اختلافات لار نك و بيله ديننى تغيير لار نك آچق روشده ظاهر بولاچاغن بلدرگان. شوشى اختلاف ماننده حق بولغان عقیده لار مزی حفظ وحمایه قیلوچی لار البته لازم. بو حامی و حافظ لار یاور و پادن تحصیل قیلوب قایتقان اینتلیگینتلر مز بولسی علوم دینه و اعتقادیه- لار مزده کامل اتقان حاصل ایتکان علمالار مز بولمانی مقرر دور. والا اگر یاور و یا اینتلیگینتلر نندن حفظ حمایه کوتمک، کزه نك صلی صافلاون کوتو قیبلندن بو لور. هر نرسه اوز اورنده استعمال قیلنه دور. شاید آنکلی بله تورغانسز دور. آلا نك بار غرض لری اولگی گتب مدونه لری بالکل بتروب حاضر کندلری مجتهد بولوب ینکا اجماعلر یا صاب ینکا شر- یعتلر یا صامق بیت. رسول الله دن صونک ینکا شریعتنک بو اوی متصوره می؟ البته متصور توگل. بزیم حق شریعتمز حاضر ده اولده ده بز زمان اقتضاسی ديه قرآن کریمکا وحديث نبوی لار کا هر یوز سنه صاین باشقه تورلی معنی لار بیروب باشقه شریعت یا سالماس. اگر بيله اویلا سدلر دین اسلامی قبول ایتماولری بولوب اش باشقه چه بولادر. بو وقتک کندلرین ملت اسلامیه لره آفیسیا لنوی بلدرولری لازم بولادر. صونکره سز حریف لار اگر باشنکز ده بر آزغنه عقلنکز بو لسه اویلا سانکز همه حقانیت نظر نکز ايله نظر قیلسه نکز بیک آچق بلورسز بیت. دین شول روشلی بولورمی؟ شول روشلی بولغان دینده نه ثبات ونه قرار بولا بلور. بو دین نك قای توشون دلیل ایتوب احکام شرایع لار بار ایتارگا کره ک. بونی شوشی کيفیتله بولماقن بر نرسه ده بنمی تورغان ساده قلبلی بر مؤمنگا سویلا سانک اولک غایت مستعد کورر

شورا

۳۱۳ نومی نومبر دن مابعد

«اگرده شویله بر خدمتی یرینه کتورسه یالکنز بزه دگل بتون اسلام دنبا سیننه تنبیه اولاچاغنک شهبه یوق»، دیمش سز فقیر دیورمکه. اگر نینا صلی الله علیه وسلم تریلوب فایتوب اتخاذا صورندن با لمواجهه نیی ایتسه ده صوره چی لر صوره لارندن آیر لولارند، شهبه وار.

«بونکا مطلع اولدیلارنده مکه گه وارمقده اولان موطوعراف آلتارینی ده کیری اعاده ایتسه لر کرک.» دیمش سز.

بندکنز دیورمکه: حرمة زنا قطعاً ثابتدر بس جنابکنزناک ملازمه سیننه بناء مکه گه وارانلارناک آلت زنا لری نی کیسوب جیبارمک لازم کلور.

طرفینناک مناظره سیننه بناء منع صوره یا اباحهناک ثبوتی جهنینه کلسهک جنابکنزناک ۷۶۴ نچی صحیفه ده گی سوزارنکزدن کورله درکه استعمال صورهناک منع، کرا هتی ثابت بولمیوب بالعکس اباحتی ثابت اولدیغینه شاقتی قناعه ایتمش سز هده حل تصویر حقتده باشقه لارغه یول آچلدیغنی دعوی ایتمش سز

فقیر دیورمکه: کلا لا والله، اولدن صورته آلمش حر یقلره جناب آخوند حضرتناک دلیل لاری هیچ درجه سنک ایسه صوره دن نفرة ایدوچی سواد اعظم فاشنده جنا بنکنزناک یازدقلریده شویله لاشی درجه سنک هیچ تأثیر سزدر فقط بر طاقم (فی قلوبهم مرض) اولانلار بو یا زدیلارنکزی کورسه لار البته هوی لری نه موافق اولد قندن قول چاپوب آلفشلار لار چونکه نه دندر نفس بونکا غایت میالدر.

صوره دن نفرت ایتدروچیلارناک خدمت لاری ثوره سز قالمیوب حکمی بوناک اوچ یوز ۲۵ سنه کافدر جاری

بن فقیر دیرم: بزیم شمدیکه عصر مزده دخی اولگی اهل حق بن آیرلغان فرقه لارگا باشقه بولغان فی قدر فرقه لره آیرلدی. لکن هر برسی ناک دعوی سی مجتهدناک دعوی سی ایله اگرده آیر اولر شرعیاً تده ایسه بلکه بو فدرسون بر نوع وجه احسن ایله توجیه ده قیلوب بولور ایدی. لکن اور اعتقادده دعوی اجتهاد لاری بوسی فاخش ناکده فاخشی کفرناک کفری ایدکنده برده شک یوق. بو توغریده ارباب علم لره کتب اعتقادیه لری فارماقن هده توضیح تلویخناک اجتهاد بابن فارماقن توصیه قیله من بولار ناک بیله جناب اللهغه ادبسنلک لرین بیالای ایچینه گنه صیدروب بولمی شول زورراق! هده بولارناک بیله امور اعتقادیه لرده سو ادب قیلولرین بلمه سی کیلگا نلرگا ۶ نچی ۷ نچی یلغه العصر الجدید ژورنال (مجاهد) مشئومه سن فاراولرین کره کره توصیه قیله من. شاید بونی کورد کوریندان صولک راحت یوقیلاری راحت آشاماق لری قاپار اگرده مؤمن کامل بولسه لر! شرعیاتناک اجتهادنی دعوی قیلولرین توجیه احسن ایله توجیه قیلوغه ده نص قطع برلان یا اجماع صحا به والتابعین لار برله نفتلغان احکام شرعیه لرده بولار ناک خلاقی اولراق اجتهاد لرن نچک توجیه حسن برلان توجیه قیلورغه کرهک. مثلاً مسائل صلوته کبی مسائل حج کبی صدقه واجبه بالنص لرده اعطاء شرط ایکن بو شرط بولغان اعطانی بتروب مجرد اباحه صورته ایلندرو لاری، خاندانرغه حجاب نص برله تا بت همده اجماع اصحاب والتابعین لری ایله ثابت ایکن بولاری حرق قیلولاری. لکن بو کبی لری نه قدر توجیه حسن قیلورغه طرشا کده امکانی یوق! اللهم یارب بز غریبی وبارچه اخوان مسلمین لری توغری بولنکا کوندر.

تم الجزء الاوّل ویلیه الجزء الثاني انشاء الله تعالی.
اللهم انصر من نصر الدین. یارب. ف. سیمانی

اولمش ایدی شمدی جنابنکز و امثال نکز نکک بونک خلا
فینه اولان اجتهادلار نکز اجتماع شهر مسز قالماس، احتمالکه؛
بر زمان بو اش میدان آلور، عموملمشور، استینهار
صوره لر بر لان طولار، الوغلار نک و قدر لی کشی لر نک
صوره لر بنه آیرم اهتمام و احترام ایدلور.

نتاک که «وقت» غزته سی نک ۱۹۰۸ نچی سنه صو
نکفی آیلا نده چقمش بر نسخه سنده چیت ملت لر نک
بعض عالم لر نک هیکل لرینی قویدلارینی نقلایتد
کندن صوتک «اگر مسلمانلارده عالم والوغلارینک
قدر لرینی بلسه لر ایدی (مر جانی و...) کبی ارنک هیکل
لرینی قویارلار ایدی» دبه نأسف ایتمش ایدی.
بونی کور دیکمه بنده اصحاب رضی الله عنیم نبینا
صلی الله علیه وسلم نک قدرینی بلمه مشلر در شول
یوخسه آنکده مبارک هیکلینی قویوب قالدراغان بو
لورلار ایدی دبه نأسف ایتمش ایدم.

قور قامن که صوره چی ملت لر نک باشلارینه کیلگان
بلا بر زمان بزم مات باشینه ده کیلمه سون.

چونکه بر قدر تاریخ کور گانلر که معلومدر که مذ
کور ملت لر نک صوره لره عبادت قیلولاری بردن برو
بغته باشلانمش دکدر بلکه شرعته لرنده صوره حقنده
نهی اولمقدنن یا که نهی اولوبده بعض مجتهد عالم لری
بوندن حرمة یا کراهت چقمیدر دبه اباحتینی نشر ایدوب
خلقده صوره توتوغه آلشوب جیتکاج ابلیس نک مغا
ونتیه آرالارنده قدر لی کشی لر نک صورتلرینی
استینه وپوچماقارعه قویوب، هیکل لر یاصاب تعظیم
و احترام قیلودن باشلانمش در. (انما نعبدهم لیقربونا
الی الله زلفی الایة) آیه کریمه سیده بونکا بر قدر
دلالت اید بلور.

شمدی کلمه فتوی اشینه :

جنابنکز نک بوندن مقدم بری طرفندن صوره
حقنده عرض اولنمش سؤاله جوابا «نهی حدیث لرینی
باشدن تفتیش ایدوب نه سببه مبنی نهی قیلنغان ؟
اول سبب لر بو کونده بارمو - یوقمو ؟ ونه کبی

قیدلر ایلان مقید ! دخی بلمم نه کبی اوچینه جقما
س لوق تدقیق لر لازم ایدکنی توغریدن توغری
(بتون امت اسلامیه قبول ایتکان) بو حدیث لر نک
ظاهر لری ایلان کنه عمل قیلیمه چغنکزنی یازمش ایدنکز
بنده نکز ایسه بزم باشقه احکام شرعیه مزده بو
کبی آیات واحادیث شریفه دن، جنابنکز کبی اهل
تدقیق لر نک تفتیش ایتولری ایلان اخذ و بیان اید
لدکندن شول وقتدوق اوزاق فکرلره طالهرق بو
تفتیش لر فقط اوشبو صوره حقنده غنه لازم می ؟ یو
خسه باشقه همه مسائل شرعیه مزیده شویله باشدن
توشوب تفتیش لازم می ؟ بو تقدیرده کرک فرض،
کرک، واجب، وکرک حرام، کرک مکروه مشروعا
تنک بارچه سینی همه فقه وفتوی کتابلارنده نه قدر
مسائل وفتوی بار جهله سینی یانکادن استنباط قیلوب
چغو لازم بولور. بونی کم لر تفتیش قیلور ؟ وچچان
باشلانور یا که باشلانوی شوشی می ؟

وکونده لک عملیاتنی ایسکیچه ادا قیلنا تورولو
رمی ؟ یا که یانکا اجتهاد و یانکا فتوی لار چغونی کو
تولورمی ؟ دبه حیران بولوب قالمش ایدم . . (!)
فی الواقع بعض مسئله لارده تفتیش که شروع اید
لوب یانکی تفتیش واجتهادلار نک نتیجه لری ظهور
ایتیمکه باشلادی جمله دن بریده اوشبو اولده ممنوع
دیب یورولکانی اتخاذ صوره شمدی بعد التفتیش
جنابنکز نک ظنینه کوره جائز و مباح بولوب قالدی. (!)
ایکنچی نستر نساء (حجاب) اولده لازم و واجب
صانالادر ایدی شمدی بعض علما (!) نک تفتیشینه
بناء بو لازم و واجب توکل بولوب چقدی .

فلنسه مجوس، سیرتوک، کارتوس کیمک، زنار
باغلامق اماره کفردن صانالمه ایدی. الحال بعض
مفاضل نک اجتهادینه کوره بولاز اماره کفردن بولمادی. (!)
خاتونلار نک اجنبی ایرلر آراسنده سر بمت ویا
لان باش یورمک لری واجبنی ایلان حلوة لری اولده
ممنوع دیب بلنده در ایدی شمدی بعض ملت خاد

ملری نك تفتیش و یانکادن اجتهدلری سایه سنده حلال،
مباح بلکه لازم بولوب چقدی کتابی اولدرکائی حیوان
ایتلری، نزول عیسی و طبیعه مسئله لری جمله سی
یانکی تفتیش (اجتهد و استنباط) ثمره لری بدر .
اشته بو نندن کورله درکه : تفتیش کیتدکجه قو
تانبوب کم بلسون بو کون گه قدر فرض و حرام
قطعی دیکانلر مزده باشقه تورلی رک بولوب چغار .
مثلا بعضی سی مکان و خلقینه مخصوص و بعضی سی
زمانینه و بعضی سی سبب و فلسفه سینه منحصر بولوب
چغار العیاذ بالله. تئاك مثلا «نمازی جیمناسبتك اوچو
نکنه قوشولغان بو باشقه طریق برلن ده تابلور . ،
حج جمعیت و مشا و ره اوچون مشروع بولغان ایدی
ایندی آندان فایدا یوق . وفلان « دیوچی لر مزده
ایشتوله و کوراکلی باشلادی .
ایشته یانکادن تفتیش ثمره لری ، فاعتبروا یا اولی
الابصار .

جنابنکز یانگی لقنی «کشی کندی ناقص قالدغی اوچون
تأسف ایتمک، مکتب ثناگردی کبی هر کون از اوز
ندن درس اوقمق» دن عبارت ایدوب کرک یانکا
و کرک ایسکی هر کم فاشنده مقبول و مشترک بولغان
بو صفتلرنی اوز نکزه غصب و حصر ایدوب جنابنکزنی
شول فرقه دن دیه اعلان و اشهاد ایتدنکز . بو صفتلرنک
ایسکی لك یا که یانکالی ایدکینی وجدان و انصاف فرق
قیلور، فقط بر ذاتنک تعصبا (یانکالی) اسمینی بیرو
ینک اهمیتتی بولماس . اکر یانکالی بزم آنفا یاز دقمز
اباحات جدیده دن عبارت بولسه (البته شوندن عبار
تدر) نیچون جنابنکزی بو فرقه دن دیه اعلان ایتمیو
رسز، نه دن فور قاسز ؟ !

حاضرکنه بتون عالم نك کوزی آلدنده کندنکز مبتلا
اولمش بر مرضنی « ایسکی لك » دیه تعبیر ایده رک
کندنکزنی آندان بری ایدوب کورکازمک بولدنکز .
غایه حدتکنکزدن ناشی قلمنکزدن فرلاغان شی لر نکز
نه دن عبارة ایدکندن کندنکز غافل نالدنکز ایسه عالم



کأس المعین فی شرح الاربعین للادینی
(حرف الالف)

بِسْمِ اللّٰهِ الرَّحْمٰنِ الرَّحِیْمِ

ثنا اول پاک یزدانه صدورنک سرنی دانا
علی دور عالی در اعلی غنی در مغنی در اغنی
صلاة اول شهنشاهه کم آنکا قیلمش نظر بینا
وجودی قدر یچون دیمشدی موجود اته کن کانا
سلام اولسون آنکا هم آل واصحابه درین اثنا
قمو پرهیز کارانه اولانچه بوفنا افنی
الحديث الاول انما اعمال بالینات و لکل امری
مانوی فمن کانت هجرته الی الله ورسوله فهجرته الی
الله ورسوله و من کانت هجرته الی دنیا یصیبها و امرأه
ینکحها فهجرته الی ما هاجر الیه .

حدیثنک یعنی سی بودر عمل لر نیت ایلن دور
که نیت سز عمل اولمز دیدی اول دوجهان آرا
دخی هر مرد اولسیردر نه نیت ایتدنک نائل
کرک الله اوچون اولسون کرکسه از برین دنیا
کم الله ورسولیچون اولورسه هجرتی قصدا
اولور البتة الله جون رسولی چون دخی اجرا



کمنک کم هجرتی قصدا اوله دنیا سیچون دیدی
 یاخود اول زن اوچون اولمش نکاحینه آنک اشهی
 بس آنک هجرته اجری ثوابی زن و دنیا در
 اولور قصد ایدکن نائل دیدی ذی لفظ ذی معنا
 ایشت تفصیل ایدام بر آز طبیعی لذتک اصلی
 ایکی در آدم اوغلنده بری عورت بری دنیا
 که دنیا دیدکم مالدر متاع وزیب و نعمادر
 که عورت دیدکم ارزو خاتونلر وصلینه آنکلا
 بولر اصل اولدیچون بو ایکی بی ایلادی تخصیص
 عمومه ایلادی تنبیه خلوصه ایلادی اغرا
 بل اصلنک فرعی در حال نه کم وار صالح اعمال
 صلاة و صوم زکاة و حج ضعی و فطر و نذر آسا
 کربک اذان اقامتمده کربک قومه امامتمده
 کربک خلقه امارتمده خداچون ایلله اول مرضا
 کربک ورد فرائتمده کربک تعلیم ملتمده
 اومرسک گر قیامتتمده خدادن دولت ابقی
 دخی قرآن دیدی عامل مراد ایتسه اگر داخل
 مرادن ایده وز تعجیل سوالن ویره وز ماشا
 ولی آنده آنی محروم ایده وز حظ چنتدن
 ایده وز ناریلله تعذیب قیله وز ذی ماوی
 ولی بر کم عملده فصد ایدرسه آخرت دیدی
 که یعنی ایلسه لله نه کم ایراد ایدر برجا
 که مؤمن امر دیننده قازانمزه منال و مالی
 ایده وز سعینی مشکور ویره وز جنت وطوبی
 ایشت تعمیه دن تخصیص دخی تخصیصدن تلخیص
 کوزنک آچ ایدله م تخصیص سنکا برقبه بیضا
 ایشتمنکمی دیبادمی کربک تعلیم ملتمده
 بو تعلیم دیدکم دینه انک اقدام دائرای دانا
 که زیرا سائر اعمالنک افاده سی بنفسه در
 بوننک ایرسه بغیره در عموم اینمکدرر احیا
 شوننکچون اهل تعلیمه بمان نفسانی اغراضدن
 نظرده غیری اعماله صافتمق اوجب و آخری

اسف در بو زمانه کم معلم لك ایدن ذاتلر
 وظیفه چون عمل دیلر دگل هیچ کمسه یه اخفی
 ثوابدن واز کچرلر هم اومرلر زهره دنیا
 بو بابده جوق تلانچیلک ایدرلر خلقدن استعطا
 بو شونلر در تلانچی دیب ایدن ملاری تحقیر
 بس الحال اوزاری کشکول بس الآن اوزلری جهلا
 هیچ آنکمز لر بو دنیا کم او دنیا یه ایشم مزرع
 نوال اجر آخرا چون ایدلمش بو جهان ماوی
 اگر تعلیمه اجر آلتق درستدر نزد چه ورده
 ولی مبنی ضروراته بو نادر مسن قبیل لا
 بو اجری ایتدکم اکر اه دخی بر حاله مبنی در
 بو مذکور لر اوچون یکرک بونی ذکر ایدرم این جا
 بولر خدام مات مز دیو دعوا ایدنار دور
 دینه خدام اولان اقوام خداغه اوله در خدما
 خداغه خادم اولدقچه خداننک اجرنی قازان
 نیچون بش صومک اون صومنی صورار سن ای غمی ادنا
 والادینه خدام من دیو بیکاره قیقرمه
 مخالفی قولنکه فعانک نفاذی یوقی قروع دعوی
 حدیث اولنک شرحن بو یرده اختصار ایتدم
 ولی حد مألینی نه ممکن ایلنک اعصا
 زهی سر مقدس مقتبس مشکوة انفسدن
 معانی بحر لجیدن منزح جوهر ابهی
 صدیق الامینی. آخری وار



تورلی خبرلر

دین اسلامغه چغو.

غنوار باشده زویه اویازی پودبیریزی اولنده
 بر روس قزی دین اسلام غه چغوب چویل اویازی
 چوقی قریه سندن بر مسلمان یکننه نکاحلانغان.



تەتش اويازى كورلادوۋا آواندە ساكن ماتۋى
استە پانوف اسمى بر روسنك قزى دين اسلامغە چغوب
بر، مسلمان يكتنە نكاحلانغان.

تعمين:

« غولوص مسقوا » نك خبر بېروينە قاراغاندە
سابق اورنبورغ معارف دائرەسى پوپچيتلى زايۇ-
نچكوفسكى دىپارتامنت پاليتە دىريكتورلغە تعيين
ايدىلەك ايمەش.
حاضرگە قدر زايۇنچكوفسكى داخلية نظارتندە
چلين ايدى.

يهودلر حقندە داخلية نظارينك سيناتدن اوتنوى
داخلية نظرى توباندەگى سؤاللره جواب ويرمىكى
سيناتدن اوتنەدر: ۱نچى يهوديلرگە دين اسلامنى
قبول ايتارگە رخصتى، ۲نچى دين اسلامنى قبول
ايتكاننك بعدندە يهوديلر مسلمانلر مالك بولغان حقو
قنك هر برينە مالك اولە بيلە چكارمى؟ ديب سينات!
يهوديلرگە اسلاميتنى قبول ايتارگە رخصت. فقط
قبول ايتكاندن صوك مسلمانلرغە بىرلگان حقوق
ويرلمىوب يهوديلر ايچون تحديد ايتلگان حقوقە
مالك بولاچقلىرىنى بيان ايتەشدر.

طلاق قيلنو ايچون بىرلگان پروشنيهلر.

سيناتندە طلاق ايتونى صوراب بىرلگان پروشنيه
لر بك كوبر. بو خصوصە يالغىز غنوار اينكغە
يونزدن زيادە پروشنيه قارالمشدر.

بش منك صوم طلب ايتو.

باقودە كوپيس آبرامانسنى بر نيچە مسلح اشقيا
آلوب قاچمشلردر. بونك اقرباسنە ۳كشى كيلوب
كوپيسنى قوتقارو ايچون بش مك صوم آچە طلب
ايتەشلردر. بونلر نك همپالردن برسى قابقا توبندە

قار اولاب طوره ايمەش. بو قاراواچى پاليتسە نك
كيلگاننى كورگنچ پاليتسەگە طوغرى اوت آچمش؛
پاليتسە بوگا قارشى اوت آچسەدە اشقىالر آچيق
ترزەدن چيغوب قاچمشلردر. هيچ برينى طوتاماشلر.

پيتربورغغە وكيللر كيلكان.

۳نچى فيورالك پيتربورغ تيمور يوللر اشلارينى
قارى طورغان دىپارتامنتدە اوچ برگە يكى تيمور
يول صالو حقندە مذاكرە بولمەش ايدى. بوگا قارا
غاندە يكى يوللارنى توباندەگى برلرگە سالونى فرض
قىلالر ايمەش. برنجيسى پيتربورغدن كنىلگە ۲نچيسى
پيتربورغدن ريبينسكى نيژنى، سمبر آرقلى صامارغە
۳نچيسى پيتربورغ و ياتقاتيمور يولنك واقع بابايوا استانسە
سندن باتراك استانسە سەنە قدر. ايشتە بو خصوصە پيتربورغ
غە استورژان، ويسىغونسكى، مولوغا، آرداتوا، وصال
مارا شەرلرينك غور و دسكوى دومالردن وكيللر
بارغانلر بونلر نك مقصدلرى پيتربورغ ايله كنىل آرا
سندە سالنە چق تيمور يوانك ناپر اولينسەنى اوزگار
تونى پراويتلستوادن طلب ايتمىكدر.

وفات.

۴نچى فيورال كيچ ساعت ۶دە اولوغ كنانز ولاديمير
آلكساندر ۋويچ حضرتلرى ۶۲ياشندە اولديغى حالك
وفات ايتەمشدر. بو سببەن، پادشاه حضرتلرى، ۴نچى
فيورالدىن اعتباراً ۳آى ماتم طوتارغە بتون فلوت
و آردويه امر ايتەمشدر.

قرانتين کوتارلگان.

روسيدە خولرا بتكانلكدن ۱۹۰۸نچى سنە آوغو-
ستندن اعتباراً تريكە حكومتى طرفندن سينوبدە صافلا
نمق اوزره قويلغان بش كونلك قرانتين وبونك
ايچون آلنە طورغان آچە بترلمشدر. آرتق مالك

خارجيه به كيه جك آدملر ايچون مانع و خوفلى برشى ء
قالماشدر .

بوران .

روسيه ننگ جنوب غربى طرفنه ۳۰۰۰ مسافه لك بيرده
پويز دلر ننگ عركتى توقتاله شدر . كييفى و افز النده
۳۰۰۰ قدر صالدا ت يول طازار تمقده ، يوللرده ايسه
۲۰۰۰۰ قدر اشچيلر طازار تمقده لردر . تلغر افخانه لرده
ايكيشر كشى نوبت ايله طوره پويز دلر ننگ طوقتاغا-
نلغى كيچگوى و برلشوى حقنده ۲۰۰۰ قدر تلگرام
كاهشدر . بر نچه پويز دلر نى قار كوموب كيتمشدر .
وافز اللرده توقتالوب قالغان پاسساژير لر طوب طواو
در . ايكى كونگه ۳۰ پويز د توقتالغان .

غولتاده ده بوران دهشتلى بر صورته حكمر
مادر . كوب اويلر نى بوران بتونلاى باصوب كيتكان .
اهاليدن طوگوب اولگان كشير باردر -

فالشه پاسساژير بيليت لرى ياصاوچيلر .

بيلاستوقده فالشه پاسساژير سكى بيليت ياصاوچى
لر طوتولمشدر . فقط بونلر حقنده بر آز اوكتايسز
لق ظهور ايتكان . چونكه مدعى ، بونلر نى مسئول ايتو
حقنده زاقون ده هيچ بر استاتيه طابا آلمى .

اسلاميتنى قبول .

كچن سنه ديكا بر آيلرنده سمبر غوبير ناسى سيز
ران اويازى بر چواش قريه سنده بر چواش فزى
اسلاميتنى قبول ايدرك بر اسلام بكتنه كياوگه وارمشدر .

خارجى خبرلر

استانبول .

قولو ارده پك شدتلى غايبان . كامل پاشانى كوتوب

مجلس آچلمايينجه طوره . ساعت ايكى يارمده مجلس
آچيلوب صدر اعظمك ، مينيسترلر نى آالشدر و حقنده
ز ابروس ياصاه قچى بوللر . صدر اعظم اوزى كيلمى
مكتوب كوندره كامل پاشانك «سياسى سببلردن
اوترى چهارشنبه به قدر جواب تاخير اولنا چق» مائلك
اولان مكتوبى او قولد قندنصكره ، دالوى سوزلر نى ايشديل
ياش تركلر كامل پاشانك اوزينك كيلوينى طلب
ايتلر . بو كون بحريه و حربيه مينيسترلر نى اوز-
لر نى آالشدر و حقنده پروتست نامه لرى و بحريه
آفيسرلر نى ينگى تعيين قيلنغان مينيسترگه فارشى
تلغراملرى اوقوله . فرقه احرار دن ايكى وكيل (زهراب
ولطفى) كامل پاشاغه طرفدارلق ايتمك استسه لرده
آنلر نى طوقتالار . دپوتاتلر ك اكر ريشى كامل پاشا
كلنجديه قدر تارالماسقه ويالاتاغه چافروب مكتوب
كوندررگه فرار ويرمشلر . ساعت ۴ ده مجلس ده
پريريف اعلان اولنه .

بش ساعت فرق مينوتده مجلس تكرار آچيله لرق
۱۰۲ دپوتاتنك صدر اعظمه عدم امينت اظهار ايتمك
حقنده اولان عرضلر نى اوقوله مؤثر نطقلر سويلانه
اواثانده كامل پاشانك بنم ايكنچى مرتبه رد ايتمكلكم
برله پالاتاده سكونت حاصل اولمادى بو سببدن اگر
پالاتا قانون اساسى نك مينيسترلر لرگه جوابنى تاخير
ايتمك حقنى ويرمش اولان ۳۸ نچى ماده سنى بوزار سه
مسئويتى پالاتاغه حواله ايدرك استعفا ايدمك (جكم)
مائنده اولان ايكنچى مكتوبى رئيس كه ويريلوب
اوقولد قندنصكره نتيجه نى كوتارگه فرار ويرمشلر .
هرنه قدر پالاتا . كامل پاشانى ايكى دفعه چاقرسه ده
كامل پاشا رد ايتدكيدن پالاتا كامل پاشاغه امنيت
ايتماسكه فرار ويرمش . بونى ده سلطانه بيلدرمشدر
اتحاد و ترقى جمعيتى ، سلطان عبدالحميد حضر-
تلر نى توشروب اورنينه سلطان عبدالعزيز اوغلى
يوسف عز الدين نى قوبار ايچون سلطانه فارشى عصيا-
ننك وقوع سنى تكذيب ايدرك بو خبر نى تاراتوچيلر غه

قارشی پروتست ویرہ شدر سلطان ادارہ مشروطیہ صدافتنی اظہار ایتدیکی مدتجه سلطانك حیات و حقوقنی محافظہ ایدہ چکلرینی بیان ایدرک بویله اشاعہ اولنان یالغان خبر لره اینانماغه خلقتنی دعوت ایتمشدر.

داخلیہ ناظری حامی پاشا صدر اعظملقغه، لوندره سفیری رفعت پاشا خارجیہ ناظر اغه تعیین ایدلمشاردر رشتہده واقع اولان ترتیبسزلکلرن تفصیلی حقندہ تلغراف برلہ خبر ایتولرینہ کورہ عصیان چیقار و چیار دن ۲۰۰ قدرلیسی خصوصاً قافقاز لیلر سردار ہمایو نك باقچہ سینہ کیتمشدر آندہ قارتا اویناب اوطورغان غوبیر ناظر غه بومیا طاشلامشار. غوبیر ناظور اعوانی ایلہ اولمشدر. بوندن صوڪ اهالی شہرکہ کیلوب بومبہ ایلان غوبیر ناظور نك اویقتنی پوچتہ خانہ تلغرافخانہنی یور مشلدر ریوالوتسیو نر ار آرسینالنی طالب قورالرنی آلقابلر دہ روس تبعہ سنك مالنہ وجاننہ یتیمہ چکلرینی روس قولولتہ بیان ایدرک کیتمشلدر.

ترکیہ.

بصرہ ولایتندہ جبر و ظلم کوبایہ باشلاغان. اشقیایا اویلر گہ کیلوب خواجہ سنی اوترہ لر. خاتون قزلر غه بلالر غه جبر و ظلم ایتہ لر، محلی ژاندرمه لر بونی منع ایتمکہ مقتدر دگللدر. بونك ایچون) اهالی تلغرام ایلہ حکومتدن یاردم طلب ایتمشارکہ اگر حکومت بونك چاره سنہ توسل ایتمز سہ آروپا حکومتلرینہ مراجعت ایدہ چکلرینی بیان ایتمشلدر.

هندستان

انکلترہ نك هندستان اشارینی قاری طورغان مینستری مورلہی، هندستان ادارہ سنك نہ حالتندہ بولندیغنی پارلمنتویہ بر لائحه اویلہ عرض ایتمش بونکافار اغانك هندستاندہ یارلمنتو تاسیس اولنمہ سی ملحوظدر. بولایحہ بوینچہ صایلاو حقی باری اموال غیر منقو لہیہ مالک اولانلر غه غنہ ویریلہ چکلدر. بوددا مذہبندہ

اولانلر ایلہ مسامانلر بوکا داخلدر. کوبدن توگل الیبر شہرندہ اجتماع ایتمش اولان هندستان مسامانلر نك جمعیتی مینستر مورلہ یگہ خصوصی بر میموراندم تقدیم ایتمشلدر.

بونلر صایلاو حقی اموال غیر مقولہیہ مالک اولانلر غه غنہ ویرلمیوب بلکہ تحصیل عالی کورگان هر بر مسلمان غه ویرلوینی طلب ایتہ لر. بو جمعیت باری مسلمان ہندیلر حقندہ غنہ بونی طلب ایتہ لر. مورلہی بونلر نك کاغذینی قبول ایتمش فقط استہ گان نرسہ لر نك فعایتکہ چیغوندہ شبہہ سی اولدیغنی بیان ایتمشدر.

یاپونلر غه قارشی خلاف زاقون.

«براینر تاغبلات» غزتدسی نك یازدیغنه کورہ رئیس جمہور روز و ہلت جاہیر متفقہ نك غرب طرفندہ یاپونلر غه خلاف زاقونلرنی پروتست ایتہدر. ہاخصوص اوریتون، نبراسق طرفلرندہ یاپونلر غه خلاف زاقون چقغاج دہا شدتلی بر صورتدہ پروتست ایتمشدر بومسئلہ حقندہ «بیلی دوم» دہ بر مجلس یاصاب سیناتورلر و دیپوتاتلر پالاتا سنك اعضا لرینی چاقروب مذاکرہدہ بولندیلر نیکہ قرار ویرلدیکی شمدیلک معلوم دکل. روز و ہلت ژورنالستلردن بری ایلہ مصاحبہ آراسندہ بومسئلہنی طرفین غه فائلی بر صورتدہ حل ایدہ بیلیم امیدنی اواد یغنی بلدرمش در اگر بو صورتلہ حل ایتمک ممکن اولماز سہ یاپونیا ایلہ کرکین لک حاصل اولاچقندن قورقیاور دیمش.

اورنبورغ خبر لہی

غور و دسکوی اوپراوادن اوتنو

اورنبورغ مسلمان جمعیتی، احمد بای حسینفک

وصيت ايتكان آفچهسى ايله غاستيننو دورسكى ويز
اكوفسكى اوراملرنك پوچماغنده واقع يورطنى ايشك
آلديسى ايله ۲۵۰۰۰ صومغه صاتوب آلمان ايدى، بو
ايشك آلدينه متصل بيزا كوفسكى اورام بوينچه ۳ پو
چماقلانوب صوزلوب چققان ير بار، لکن اول ير
شهرکه عائددر. بو ير مذکور ايشك آلدينه قوشولد
يغى تقديرده جمعيتك وارداتى تزايد ايله جگى و بو تز
ايد واردات ايلروده علم معرفت اشلرينك ترقيسنه
و آچلرده معاونت ايتمگه سبب اوله چغى آكلاشيلديغندن
مسلمان جمعيتى شوبرنك جمعيتنه بلا بدل ترك ايدلمسنى
غورودسكوى اوپر اؤادن اوتنه در

حبس

۸ فيورال يکشنبه کوندر ساعت ۲ لرده اور
نبورغ ژاندارمسكى اوپراؤلنيدننك يازوى بوينچه
ژينسكى گيمنازيه ده تربيه لنوب اوقوچى ايکى قزنى
حبس اينکانلر سببى معلوم دگل



اداره دن جوابلر

قره عينمز استاذ مخترمز داملا قاسم حضرت جنابلرينه!
مکتوب معالى اسلوبلريله برابر مقاله حقیقه اسالهرى
رسیده دست تعظیم وتوقیر اولدی. مقاله فاخره لرى
انشأ الله کلچك سگزنچى نومير ستونلرينى تنوير
ايكچكدر لطف وتنزلنك دن طولايى عرض شکران ايدرز
طومسکيده آخوند داملا حمزه حضرتلرينه!
(رشيدننك خام فکرينه جواب) نام مقاله گز وقتيله درج
اولنور.

محمد صادق الاوسرکاني جنابلرينه!
شعريگز مؤداسى نظما ونشرا چوق دفعه لر يز
لديغندن بو شعريگز درج اولنميه چقدر.
پيرم مضافانندن باى قريهسى مدرسهسى معلملر
ندن محمد امين الچستاپولى جنابلرينه
مقاله گز (اهدنا الصراط المستقيم) جهله سينه قدر
بيك گوزل ظن عاجزانه لزمزه تماميله موافق ايسه ده
شول جهله دن صونگفى سوزلريگز انساننك حميتنه
توفته جق دادتا يولغه نوشكان برکمه سنى ينده دن ادا
شديره جق بر طرزده يازلديغيندن درج اولنميه چقدر
خصوصيله اداره طاش يورکلى لرنى ايرته جك درجه ده
متأثرانه بيان مغدرة ايتدىكى حالدله اكا قارشو اظهار
منت فيلما فکز فکر گز نك سقامتنه دليلدر.

(اطيار حقيقت) مقاله سينه قارشو "بزبونى درج
ايتيه چكمز رد ايتديگنر كسه حقيدر. بونوغريده
طاغار قدر دليلار كتورسه گزده سمع و اعتباره آلماز
ديه يازغان بولسوق نه ديه چكديگنر. يازه جفگنر بر
سوكيش قيله چفگنر بر (بايقوت) دگلمى. بونى حاضر
دنوك قيله بيلورسيگنر. سز نك بايقونگنر اداره يه چبن
تشلاكان قدر ضرر كترمديكى كى آلمانكزده دينگزه
برقطره قدر مننعت تأمين ايله مز.

اصل منصده كلسك حق و حقيقه هيچ بروقت ميدانه
چقمای فالماز فقط صبر، سكونت، متانت لازم مجله نك
انتشارى الى ماشأالله در نه وقت مشيت الهه عدم
انتشاره تعلق ايتديسه اولوقت تورور والا هميشه
دوام ايده چكدر.



بحررى فيض خان داودى

ناشرى محمدولى بن عبدالغنى حسينوف

